



امور داخلہ کی وزارت

# مرکزی وزیر کی لکھنؤ یونیورسٹی کی 60ویں تقسیم اسناد کی تقریب میں شرکت

Posted On: 09 DEC 2017 6:35PM by PIB Delhi

نئی دہلی۔ 09 دسمبر ؛ اتر پردیش کے گورنر جناب رام نائک اور مرکزی وزیر داخلہ جناب راج ناتھ سنگھ نے آج لکھنؤ میں لکھنؤ یونیورسٹی کی 60ویں تقسیم اسناد کی تقریب میں شرکت کی۔

اس سلسلے میں منعقد تقریب سے خطاب کرتے ہوئے جناب رام نائک نے عالمی مقابلہ کے پیش نظر تعلیم کے معیار کی بڑی ترقی پر زور دیا۔ انہوں نے سماج کے فائدے کے لیے یونیورسٹیوں میں تحقیق کرنے کی بھی درخواست کی۔

اس موقع پر مہمان خصوصی کے طور پر تقریر کرتے ہوئے جناب راج ناتھ سنگھ نے نوجوانوں سے ملک کے انتظامی اور سیاسی نظام میں سرگرمی سے حصہ لینے کی درخواست کی۔ ہندوستان ثقافت اور ادب کا ضامن ہے، اس سلسلے میں اظہار خیال کرتے ہوئے وزیر داخلہ نے نوجوانوں سے کہا کہ ملک کی تعمیر میں وہ اپنے علم کو بروئے کار لا سکتے ہیں۔ انہوں نے مزید کہا کہ تعلیمی اداروں کو صرف اکیڈمک تعلیم ہی نہیں بلکہ طالب علموں کو علم کی قدر اور اخلاقیات کا بھی درس دینا چاہیے، تاکہ ان کے کیریئر کو بڑھوتری بنایا جاسکے۔

جناب راج ناتھ سنگھ نے 59 طالبات سمیت 52 طلبہ کو ڈگریاں تقسیم کیں۔ اس موقع پر یونیورسٹی نے راج ناتھ سنگھ کو ڈاکٹریٹ آف سائنس کی اعزازی ڈگری عطا کی۔

-----

م ن - رض - م ج - ت ح

U-6194,

(Release ID: 1512162) Visitor Counter : 3

